

አኼባ መራሕቲ ደምበ ተቃውሞ ናይሮብን ዘስዓቦ ምስሕሓባትን !!!!!

ቀለታ ኪዳነ

ድሃይ ፕረሲደንት ኢሳያስ ዝፈልጥ እንተሎ ሓቲትና ስለዝስኣንና ዝርኣዮን ኩነታቱ ዝፈልጥ እንተሎን ክሕብረና ብማዕከናት ዜና ከይተረፈ ህዝቢ ክትሓባበረና ንኣዋርሕ ዝኣክል ሓቲትና ብዛዕባ ሃለቀቱ



ዝረኽብናዮ ሓበሬታ ኣይነበረን። ሎሚ ግን ምስ ምሉእ ጥዕናኡ ኣብ ዓዲ ሃሎ ኩይኑ ኩነታት መንግስቱን ኩነታት ደምበ ተቃውሞን ኣኼባ ናይሮብን ከይተረፈ ከም ዝተኸታተለ መስከረም ነት ሓቢሩና ኣሎ እሞ ነመስግና። ንምጳኑ እዚ ኩሉ ህዝቢ ብዛዕባኡ

እናተሸገረ ከሎ ኣሎኹ ኢሉ ‘እሕሕ’ ዘይምባሉ ግን ዘይገርም ኣይኮነን እሞ ዝተባህለ ይበሃል ስኽፍታን ፍርሕን ህዝቢ ብቐሊል ዝኸይድ ኣይኮነን። ንሱ ኣብ ዓዲ ሃሎ ይሃሉ ኣበስመራ ወይ ኣብ ባጽዕ እታ ሃገር ከም ቀደማ ለመም እናበለት እናተስሓገት ንጊዜኡ ትኸይድ ምህላዋ ግን ንኣምላኽን ነቲ ሰላማዊ ህዝባን ከየመስገናዮም ክንሓልፍ ኣይንደልን።

በቲ ካልእ ወገን ከኣ ደምበ ተቃውሞ በዚ ሎምቅነ ኣጋጢሙ ዘሎ ናይ ‘መድረኽ ምምኽኻር’ ኣኼባ ናይሮቢ ተናዊጹ ይርከብ ኣሎ። እቲ ሎም ቅነ ኣዝዩ ኣዛራብን ኣስሓሓብን ኩይኑ ዘሎ ከኣ ፕረሲደንት ኢሳያስ ከም ዘየሎን እንተሃለወ እውን ኣብ ስልጣኑን ስራሑን ከም ዘይቅጽልን ኣረጋጊጽካ ብድሕሪኡ ስልጣን መን ይሓዞ? ኣብ ዝብል ናይ ስልጣንን ሕልሚ ዝግበር ዘሎ ምስሕሓብ ኢዩ።

ገለ ካብቲ ክንስምዖ ዝቐነናን ዘሎናን ትማል ትማል ምስኡ ኩይናም ይድስቐናን ይቕጥቅጡናን ከም ዘይነበሩ ሎሚ ገንዘብ ስለዝረኸቡ ንዑ ስምዑናን ተኸተሉና ክንመርሓኩም ክብሉና? እዚ ዘይሕለምዩ። ነዚ ንሕና ዝቐተልናዮን መይቱ ክቐበር ንጽብዮ ዘሎና ስርዓት ኣስመራ ሎሚ መጺኦም ቃልስና ብምጭዋይ ክጻወቱልና? ንኹሎም ብብሓደኮ ንፈልጦም ኢና። ኣበይ ትሓቢኦም ዝጸንሑ ኢዮም ሎሚ ስልጣን ክረኽቡ ውጥም ቅልቅል ዝብሉ ዘለዉ? ኣይፋልናን ቀደም ዝተጻወቱልና ይኣክል። ሎምስ ለቢምና ኢና። ሎሚ ምድረሰማይ ድኣ ዋላ ከም ኣፍ ዕንቁ ትጽብብ እምበር ሎሚ ስልጣን ናትና ናይ ህዝቢ ኢዩ። ብምንም ትኣምር ከኣ ካብ ኢድና ክወስዶ ዝኸክእል ዝኹነ ይኹን ሓይሊ የልቦን ይብሉ።

ገለ ካልኣት ከኣ ኣይፋልኩምን ዘይትእከቡ፡ ዘይትጠርነፉ፡ ዘይትሰማምዑ ክንብል ጸኒሕና። ሎሚ ንእኩብን ንዘራረብን ኣሎና ስለዝበሉናስ እዚ ኩሉ ወጠጥ። ። እዞም ሰባት(መድረኽ ንሃገራዊ ዘተ) ዝወሰዱዎን ዝተረከቡዎን ብሓይሎም ክምንጥሉናን ዝኸእሉ ስልጣን የልቦን። ጉዳይ ስልጣን ገና ድሕሪ ነዚ ዘሎ ስርዓት ምቕያርና ምስቲ ኣብ ውሽጢ ሃገር ዘሎ ዝበዝሕ ህዝብና ምስ ተራኽብና ዝውሰን ጉዳይ ኢዩ። እቶም ትማሊ ጀብሃን ሻዕብያን እናተበሃሃሉ ብኹናት ሓድሕድ ዝቃተሉ ዝነበሩ መራሕቲ ውድባት ሎሚ ለቢሞም ብሓደ ኮፍ ክብሉን ጉዳይ ሃገርን ህዝብን ክመያየጡን ክኢሎም ኣለዉ።

ንድሕነት ሃገርናን ህዝብናን ክጠቅም ዝኽእል ኣፈናቂ ምርድዳእ ገርና እውን ይብሉ ኣለዉ። ኣብ ዝመጽእ ከኣ እቲ ክእከብን ርእይቶኡ ብናጻ ክገልጽን ዝኽእል ህዝቢ ብብመንገዱ ዝካፈለሉን ዝሞስኣሉን መደባት ክንሰርዕ ኢና ኣውን ኢሎም ኣለዉ እሞ ንህወኸ ከይንህሉስ ቊሩብ ዘይንዕገስ ! ይብሉ።

ብምቕጻል እዞም ሰባት ትማሊ እንታይ ገርም? እንታይ ሓጢአት ኣለዎም? ከኣ ጽባሕ ህዝቢ ኤርትራ ዝርእዮን ዝፈርዶን እምበር ሎሚ ኣብ ዜና ማዕከናትን ፓልቶካትን ኩንካ ስለዝመደርካን ዝፈረድካን ኣይኩነን። ከምቲ ንሳቶም ለቢሞም ዘለዉ ንሕና ህዝቢ ከኣ ንሉብም። ስልጣን ባዕላቶም ብሓይሎም ክወስዱዎ ዝኽእሉ እንተኹይኖም ከኣ ንሕና ብዘረባን ብመደረን ክንክልክሎም ኣይንኽእልን ኢና። ስለዚ ብዝከኣለና ክንከታተሎምን ክንሕግዞምን እሞ ኣብ ኣከያይዳኣም ጌጋታትን መንገዲ ጥልመትን ምስ እንርኢ ከኣ ደው ከነብሎምን ክንቃወሞምን ይሓይሽ። ከሎ ገና ከይተበገሱ ምዕንቃፎም ግን ናይ ጥዕና ኣይመስልን እሞ ምጥንቃቕ ከድልየና ኢዩ እውን ይብሉ።

ኣነ ብወገነይ እቲ ቀንዲ ዘሰክፈኒ ናይ ጎረባብቲ ኢድ ምትእትታው ኢዩ። ክሳብ ሎሚ ግን ኣብዚ ጉዳይ ናይሮቢ ኢትዮጵያ ትኹን እቶም ንጉዳይ ሃገርና ከም ጉዳዮም ገርም ብስም ኤርትራውያን ዝዛረቡን ዝጉሰጉሱን ዜና ማዕከናቶምን ዝሃቡዎ ኣሉታዊ ኮነ ኣወንታዊ ርእይቶ ኣይሰማዕኩን። ብኣንጻሩ ብዙሓት ኤርትራውያን ንመንግስቲ ኢትዮጵያ ንምሕጓስ ስለምንታይ ኣኼባ ኣብ ናይሮቢ ተገሩ ? ብማለት ብዙሕ ክሓርቁን ክወቕሱን ትዓዚብና። ኣኼባ ኣብ ኣዲስ ኣበባ ኮነ ኣብ ናይሮቢ ምግባሩ እቲ ዘሰክፍ እቲ ሃገር ወይ ቦታ ዘይኮነ ኣብ ኣዲስ ኣበባ ምግባሩ ዘፍርሕ ናይ ኢትዮጵያ ኢድ ምትእትታው ብቀጥታ ኮነ ብተዘዋዋሪ ከም ዘይተርፍ ስለዝግመት ጥራሕ ኢዩ።

ኤርትራውያን ኣኼባታቶም ካብ ኣዲስ ኣበባ ወጻኢ ክገብሩዎ እንተመረጹ ከኣ ዝኣክልን ዝበቅዕን ምኽንያት ኣለዎም።

1. ኣብ ጊዜ ኩናት ባድመ ዝተኣወጀ ውግእ ገና ብሕጋዊ መንገዲ ብኣዋጅ ኣይተላዕለን።
2. እቲ ብሕጊ ዝተፈርደን ስተወሰነን ዶብ ክልቲኤን ሃገራት ኣብ ግብሪ ከይውዕል ኢትዮጵያ ሓንጊዳ ኣላ።
3. መንግስቲ ኢትዮጵያ ካብ ክልተ ሽሕ (2000) ዓመተ ምህረት ጀሚሩ ንደምበ ተቓውሞ ብምፍንጫልን ምፍልላይን እንተዘይኩይኑ ደምበ ተቓውሞ ኮነ ኣብ ኢትዮጵያ ዝነበር ህዝቢ ኤርትራ ዝጥርነፈሉን ዝሰማምዓሉን ሰሪሖም ኣይፈልጡን ኢዮም።

ስለዚ ኣብ ውሽጢ ኮነ ኣብ ወጻኢ ሃገር ዘሎ ህዝብና ህዝቢ ኢትዮጵያን እንተዘይበለ ስርዓት ኢትዮጵያ ብፍላይ ከኣ ስርዓት ህ.ወ.ሓ.ት ኤርትራውያን ዘይነስተውዕለሉን ዘይንርድኦን ዝግምቱዎ ኣብ ልዕሊ ህዝብና ታሪኽ መዝጊቡዎ ዝርከብ ዘይሮኤን ዘይፍለጥን ረቀቕቲ ዓበይቲ ገበናት ክፍጽሙ ጸኒሖም ኢዮም።

ኣብ መንጎ ክልቲኡ ሃገራትን ህዝብን ንቡር ኩነታትን ሃዋሁውን ክሳብ ዝፍጠር ከኣ እቲ ኣኼባ መድረኽ ሃገራዊ ዘተ ኣብ ናይሮቢ ኬንያ ምግባሩ ዓቢ ልቦናን ምስትውዓልን ዝሓዘ ኢዩ። እዚ ክበሃል ከሎ ነቲ ጉዳይ ክትርእዮን ክትምርምሮን ከሎኻ መንግስቲ ኢትዮጵያ እውን ነዚ ግሉጽን ፍትሓውን ዝኹነ ውሳኔ ኤርትራውያን ተሰማሚዑሉን ተሓባቢሩዎን ከም ዝኸውን ንምግማት ዘጠራጥር

አይኩነን። ክቕጽሉዎ ከአ ነተባብዎም። መድረኽ ንሃገራዊ ዘተ ኮነ ካልአት መራሕቲ ደምበ ተቐውሞ ንዝመጽእ እውን እዚ ንጉዳይካ ካብ ኢትዮጵያ ወጻኢ ኩንካ ምስላጥ ዝብል ለባምን ፍትሓውን ውሳኔ ተኸቲሎም ክቕጽሉዎ ለበዋና ነቕርብ።

ካልእ ኣብ መንጎ እቶም መራሕነት መድረኽ ጽልኢ ፈጠርካ እገለ ጥዑይ ነሩ እገለ ግን ዲክታቶር ኢዩ እናበልካ ዝግበር ዘሎ ጎስጓስ እውን ንዓታቶም ፈላሊኻን በቲንካን ነቲ ሒዞም ዘለዉ ጉዳይ ሃገር እውን ንምልማስን ንምጥፋእን ምዃኑ ተረዲኦም እቶም መራሕነት መድረኽ ንሃገራዊ ዘተ ነቲ ኣብ መንጎኦም ዝግበር ዘሎ ናይ ምፍልላዮምን ምድኻሞምን ጎስጓስ ኣቕዲሞም ክርድኡዎን ክፍሽሉዎን ኣደራ ንብሎም።

ዓወት ንቐልሲ ህዝቢ ኤርትራ

ዘለዓለማዊ ዝኽሪ ነቶም በጃ ሃገሮም ዝሓለፉ